



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Erbgħa u Tletin (34)

22 ta' Jannar 2018

Il-Kunsill Lokali Ix-Xagħra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Ghawdex, fil-5.30 ta' filghaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard - Kunsillier

Sarah Galea – Ambaxxatriċi Lokali taż-Żgħażaġh

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqqha.

34.1 Qari tal-ittri ta' apologiji

34.1.1 Ma gewx ipprezentati ittri ta' apologiji mill-Kunsilliera għal din il-laqqha.

34.2 Konsiderazzjoni u Approvazzjoni tal-Minuti

34.2.1 Il-Kunsill approva bi tliet voti favur u żewġ astensjonijiet il-minuti tal-laqqha numru 344 li saret nhar it-Tnejn 18 ta' Diċembru 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqqha b'tali mod li *item* numru 34.5 tiġi diskussa issa.

34.5 Tweġibiet għall-Mistoqsijiet tal-Kunsilliera

34.5.1 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li għamel sabiex tithawwel palma ġdida minflok dik li nqalgħet fil-bidu tal-Qaċċa. Is-Sindku Joe Cordina wieġeb li ngħatajna sigra tal-palm mid-Dipartiment tal-Agrikultura fi hdan il-Ministeru għal Ghawdex u din ser tithawwel mill-kuntrattur Thomas Xerri fil-jiem li ġejjin.

34.5.2 Il-Kunsillier Dr. Christian Zammit staqsa dwar jekk kienx hemm xi żvilupp fuq l-installazzjoni ta-*CCTV cameras* hdejn il-*bring-in-sites* tat-Tafla u Ghajn Damma. Is-Sindku wieġeb li sal-lum għadna qed nistennew il-permessi neċessarji min-naħa ta-*trenching office* u l-Awtorita' tal-Ippjanar.

34.5.3 Il-Kunsillier Dr. Kevin Cutajar staqsa dwar jekk kienx hemm xi żvilupp fuq id-deċizjoni tal-Kunsill li jiġi ikkummissjonat rapport li jipproponi soluzzjonijiet għall-problema tal-immaniġġjar ta-*traffiku* fi Pjazza l-Vitorja u ż-żona tal-madwar. Is-Sindku Joe Cordina wieġeb li dan ir-rapport instab fl-uffiċċju amministrattiv u qed nistennew l-istima mingħand il-Perit Chris Cachia dwar ix-xogħol ta' revizjoni u stima tal-istess rapport.



34.5.4 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-laqgħa li kellha ssir mal-Onorevoli Ministru José Herrera rigward il-proġett tar-rijabilitazzjoni tal-miżbla tal-Qortin. Is-Sindku Joe Cordina qal li din il-laqgħa saret nhar l-Erbgħa 10 ta' Jannar 2018. Huwa qal li skont il-Ministru Herrera, ittiehdet deċiżjoni li l-miżbla tal-Qortin tiġi ikkonvertita f'*park* għall-familja u qed isiru l-pjanijiet biex sal-aħħar ta' din is-sena, dan is-sit ikun miftuħ għal kulhadd.

34.5.5 Il-Kunsillier Dr. Kevin Cutajar staqsa jekk kienx hemm xi żvilupp fuq il-laqgħa li kellha ssir mas-Supretindent tal-Pulizija. Is-Sindku Joe Cordina qal li din il-laqgħa saret illum stess u għaliha attenda hu flimkien mas-Segretarju Eżekuttiv Ivan Attard.

Is-Sindku qal li s-Supretindent infurmah li l-Pulizija qed tissorvelja l-movimenti kollha tal-persuni li huma allegatament involuti fi traffikar ta' droga. Rigward il-kwistjoni tat-*traffic management* fi Pjazza l-Vitorja, is-Supretindent qal li ser jibgħat aktar pulizija matul il-*weekend*. Rigward is-sitwazzjoni tan-nuqqas ta' ndafa fi Triq Ġużeppi Grech, is-Sindku Joe Cordina qal li s-Supretindent ser jibgħat aktar pulizija biex jissorvelja dawn l-inħawi.

34.5.6 Il-Kunsillier Dr. Kevin Cutajar staqsa lis-Sindku sabiex jagħti rendikont ta' dak li jiġri fil-laqgħat tar-Regjun Għawdex. Is-Sindku qal li hu jattendi għal dawn il-laqgħat li matulhom jiġu diskussi *issues* relatati mar-Regjun. Huwa qal lil Dr. Kevin Cutajar sabiex jikteb lis-Segretarju tar-Regjun sabiex jibda jibgħatlu l-minuti tal-laqgħat halli jkun jista' jsegwi aħjar dak li jiġi diskuss.

34.3 **Approvazzjoni tal-*Quarterly Financial Report* għall-perijodu Ottubru-Diċembru 2017**

Is-Sindku Joe Cordina ippreżenta lill-Kunsill kopja tal-*quarterly financial report* għall-perijodu Ottubru-Diċembru 2017 kif ippreparat mill-*accountant* tal-Kunsill. Dan ir-rapport juri li bejn l-1 ta' Jannar u l-31 ta' Diċembru 2017, il-Kunsill kellu bilanċ finanzjarju ta' € 75,236. Dan meta jiġi eskluż il-*commitment* li l-Kunsill għandu rigward ix-xogħol ta' asfaltar ta' Triq Marsalforn (PPP).



Dan ir-rapport gie approvat bi tliet voti favur u tnejn kontra. Il-Kunsilliera Dr. Kevin Cutajar u Anthony Attard qalu li qed jivvutaw kontra minħabba li huma mhumiex jawtorizzaw pagamenti għall-fatt li fl-iskeda tal-pagamenti mhux qed ikun hemm spjegazzjoni tal-ilment, talba jew deċiżjoni li tkun qed tiġi attwata permezz ta' tali pagament. Is-Sindku Joe Cordina qal li hu ma jaqbilx ma' dak li qed jallegaw il-Kunsilliera Cutajar u Attard u dan minħabba l-fatt li l-format li qed jintuża huwa dak provdut mid-Dipartiment tal-Gvern Lokali. Huwa kompla li l-isjegazzjoni li qed tingħata illum dwar il-pagamenti hija ħafna ahjar minn dik li kien jagħti s-Sur Attard meta kien Sindku.

34.4 Komunikazzjonijiet tas-Sindku

34.4.1 Is-Sindku Joe Cordina informa lill-Kunsill li sad-data tal-għeluq tas-sottomissjoni tal-offerti għax-xiri ta' pajpijiet għal *culvert* fi Triq Kortoll (it-Tnejn 18 ta' Dicembru 2017 fl-10.00am), kien hemm dawn il-kumpaniji li tefgħu l-offerti tagħhom kif ġej:

Isem tal-kumpanija	Ammont (VAT eskluża)
General Plastics (Sales) Limited	€ 3240.00c
Silvio Buhagiar	€ 3900.00c
New Steel S.R.L.	€ 3168.00c

Is-Sindku Joe Cordina propona li għandna nimxu mar-rakkomandazzjoni tal-bord ta' aġġudikazzjoni li twaqqaf sabiex jevalwa din l-offerta pubblika u nagħtuha lill-kumpanija New Steel S.R.L. li kellha l-irħas offerta li kienet *administratively* u *technically compliant*.

Minħabba li ma kienx hemm qbil dwar din il-proposta, ittiehed vot. Bi tliet voti favur u tnejn kontra, il-proposta tas-Sindku giet approvata.

34.4.2 Is-Sindku Joe Cordina informa lill-Kunsill li matul l-aħħar ġimgħa ta' Dicembru 2017, gie iffirmit kuntratt mal-Ministeru għal Għawdex li permezz tiegħu ingħatajna s-somma ta' € 150,000 biex nimplimentaw il-



proġett ta' *resurfacing* ta' parti minn Triq Għajn Hosna bil-*hot rolled asphalt*.

Fid-dawl ta' dan, huwa propona u l-Kunsill qabel li għandna nipubblikaw is-sejha għall-offerti biex ikun jista' jsir dan ix-xogħol.

Il-Kunsillier Anthony Attard staqsa dwar liema parti mit-triq ser issir b'dawn il-fondi. Is-Sindku Joe Cordina wieġeb li skont l-istimi preparati mill-Perit Edward Scerri, is-somma li ngħatajna mill-Ministeru għal Għawdex (€ 150,000) għandha tkopri l-parti kollha minfejn spicċa l-asfalt eżistenti sa fuq l-arkata jew sa fejn jispiċċaw il-fondi provduti. Is-Sindku kompli billi qal illi m'hemm l-ebda hsieb li tinqabeż is-somma ta' € 150,000 mogħtija mill-Ministeru għal dan ix-xogħol.

34.4.3 Is-Sindku Joe Cordina informa lill-Kunsill li nhar il-Ġimgħa 5 ta' Jannar 2018, giet ippubblikata s-sejha għall-offerti sabiex isir ix-xogħol taċ-ċaqliq tal-*wires* tad-dawl fi Pjazza l-Vitorja. Is-sottomissjonijiet jistgħu jsiru permezz tal-*ePPS* sa mhux aktar tard minn nhar l-Erbgħa 7 ta' Frar 2018 fl-10.00am.

Is-Segretarju Eżekuttiv Ivan Attard innota li skont il-*public procurement regulations* il-godda, il-bord ta' evalwazzjoni jrid ikun iffurmat minn *chairperson* li jista' jkun is-Sindku jew Kunsillier, avukat, *accountant* u persuna oħra teknika flimkien ma' Segretarju li jista' jkun is-Segretarju Eżekuttiv tal-Kunsill.

Fid-dawl ta' dan, is-Sindku Joe Cordina propona u l-Kunsill qabel unanimament li l-bord biex jevalwa din l-offerta pubblika għandu jkun iffurmat mis-Sindku Joe Cordina bħala *chairman*, Dr. Carmel Galea LLD jew Dr. Joshua Grech LLD, l-*accountants* Anthony Farrugia jew Marlene Tabone, l-Ingjinier Charlie Portelli jew l-Ingjinier Simon Mizzi u s-Segretarju Eżekuttiv Ivan Attard bħala s-Segretarju tal-Bord.

34.4.4 Is-Sindku Joe Cordina informa lill-Kunsill li matul dawn l-aħħar gimghat u xhur, is-sitwazzjoni tal-indafa fi Pjazza l-Vitorja u t-toroq tal-lokalita' tagħna marret għall-agħar. Huwa qal li wara li nħarġu diversi *default notices* lill-kuntrattur Nicholas Zammit, dan il-kuntrattur informa



verbalment lis-Segretarju Eżekuttiv li hu jixtieq jitermina l-kuntratt li attwalment għandu mal-Kunsill b'effett mill-1 ta' Frar 2018.

Fid-dawl ta' dan, is-Sindku propona u l-Kunsill qabel li għandna ninkarigaw lis-Sur Joseph Xerri sabiex jagħmel ix-xogħol ta' tindif tal-pjazza b'mod immedjat mill-1 ta' Frar u fuq it-tindif tat-toroq fiż-żoni l-oħrajn għandna niddeċiedu fil-laqgħa li jmiss.

- 34.4.5 Is-Sindku Joe Cordina informa lill-Kunsill li ninsabu għaddejnin bl-aħħar preparamenti għall-organizzazzjoni tal-attivitajiet tal-Karnival li ser isiru nhar is-Sibt 10 u l-Ħadd 11 ta' Frar 2018.

Il-programm tas-Sibt jibda fis-7.30pm fil-Pjazza ta' quddiem il-Knisja ta' Ġesu' Nazzarenu filwaqt li dak tal-Ħadd jibda f'nofsinhar fi Pjazza l-Vitorja. Is-serata tas-Sibt ser tkun ipprezentata mis-Sinjura Sandra Grech filwaqt li l-programm tal-Ħadd ser ikun ipprezentat minn Renato. Bhas-snin preċedenti, il-Banda *Victory* ser tallegra lill-pubbliku b'marċi tal-Karnival nhar il-Ħadd 11 ta' Frar mill-10.45am 'il quddiem.

- 34.4.6 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018. Huwa qal li matul l-ewwel gimgħa ta' Jannar, is-Sur Carl Carlton informa lill-Kunsill li hu flimkien mal-*band* tiegħu mhux ser ikunu disponibbli biex jagħtu Kuncert mużikali f'dawn il-ġranet minhabba impenji oħra li diġa' għandhom.

Minhabba l-mod kif żviluppat din is-sitwazzjoni, is-Sindku informa lill-Kunsill li tlabna kwotazzjoni mill-kantanta Maltija Ira Losco pero' għadna qed nistennew risposta mingħandha. F'każ li ma nircivux risposta sa nhar il-Ġimgħa li ġejja, is-Sindku Joe Cordina propona u l-Kunsill qabel li għandna nitolbu kwotazzjoni mingħand il-*bands* popolari *Winter Moods*, *Red Electric* jew *Voices* bil-għan li tkun tista' tittiehed deċiżjoni dwar din il-materja fil-laqgħa li jmiss.

- 34.4.7 Is-Sindku Joe Cordina informa lill-Kunsill li wasal iż-żmien li niddiskutu l-kiri ta' vettura għal xogħol tal-Kunsill. Huwa fakkar li fil-laqgħa tal-Kunsill



tad-19 ta' Jannar 2011, kienet ittiehdet deċiżjoni mill-Kunsill ta' dak iż-
zmien li nużaw il-vettura tas-Sur Anthony Galea għal xogħol tal-Kunsill u
nirrimborzawh is-somma ta' € 85 fil-gimġha għal spejjeż ta' *fuel*.

Is-Sindku qal li din is-sistema mhix l-aktar waħda ideali u għaldaqstant is-
Sindku propona u l-Kunsill qabel li għandna niġbru tliet kwotazzjonijiet
għal dan is-servizz. Dan minhabba li *t-tender* li konna ħriġna s-sena li
għaddiet għal dan ix-xogħol kellu jiġi ikkanċellat minhabba li l-offerti li
għew sottomessi kienu kollha *non-compliant*.

34.4.8 Il-Kunsill Lokali tax-Xagħra iddiskuta l-*performance appraisals* tas-
Segretarju Eżekuttiv u tal-impjegati fl-uffiċċju amministrattiv tal-Kunsill
għas-sena 2017.

Il-laqgħa tal-Kunsill giet sospiza fis-6.40pm u tkompletet fis-7.20pm.

Wara diskussjoni, is-Sindku Joe Cordina propona u l-Kunsill qabel li
għandu jingħata *full performance bonus* ta' 10% lis-Segretarju Eżekuttiv u
full performance bonus ta' 6% lill-*Assistant Principal* Josephine Sultana u
lill-iskrivana Manolita Farrugia.

34.4.9 Is-Sindku Joe Cordina informa lill-Kunsill li hu qed iħoss li l-mod ta' kif
qed jittiehed *t-time-off-in-lieu* u l-*vacation leave* mis-Segretarju Eżekuttiv u
l-impjegati fl-uffiċċju tal-Kunsill qed iwassal biex il-Kunsill jinqabad
mingħajr impjegati biżżejjed meta jkun hemm bżonn l-aktar. Is-Segretarju
Eżekuttiv Ivan Attard qal li *t-time-off-in-lieu* qed jiġi akkumulat l-aktar
minhabba li l-fatt li skont il-Liġi rridu nifthu l-uffiċċju amministrattiv nhar
ta' Sibt. Huwa qal li bħala *team* dejjem kien hemm ftehim u qal li qatt ma
għara li l-Kunsill waqaf jopera minhabba f'dan il-fatt.

Wara diskussjoni, is-Sindku propona u l-Kunsill qabel li, bil-għan li ma
jiġix akkumulat aktar *time-off-in-lieu* mis-Segretarju Eżekuttiv u l-
impjegati klerikali fl-uffiċċju tal-Kunsill, it-*time-off-in-lieu* tas-Sibt għandu
jittiehed immedjatament matul il-gimġha ta' wara u l-*vacation leave*
għandu jitqassam ugwalment matul is-sena kollha. F'każijiet fejn ikun
hemm bżonn *vacation leave* fit-tul minhabba raġunijiet ta' mard jew safar,



is-Sindku propona u l-Kunsill qabel li dejjem għandu jkun infurmat il-Kunsill u mhux biss is-Segretarju Eżekuttiv.

Il-Kunsillier Dr. Kevin Cutajar qal li jixtieq li hu u l-Kunsillier Anthony Attard jingħata trattament aktar indaqs daqs il-Kunsilliera eletti f'isem il-Partit Laburista. Is-Sindku qal li ma jaqbilx ma' dak li qed jgħid il-Kunsillier Dr. Kevin Cutajar u qal li s-Segretarju Eżekuttiv Ivan Attard dejjem ta trattament ugwali lill-Kunsilliera kollha, irrispettivament mill-partit politiku li jirrappreżentaw.

34.6 Qari tal-Korrispondenza

- 34.6.1 Ċirkulari numru 115/2017 maħruġa mill-Assoċjazzjoni tal-Kunsilli Lokali intitolata 'Bdil ta' Awguri għall-Ewwel tas-Sena 2018'. Il-Kunsill innota l-kontenut.
- 34.6.2 Direttiva Numru 3/2017 maħruġa mid-Dipartiment tal-Gvern Lokali intitolata 'Regolamenti u Linji Gwida dwar l-Akkwist (*Procurement*) mill-Kunsilli Lokali. Il-Kunsill innota l-kontenut.
- 34.6.3 Ċirkulari numru 118/2017 maħruġa mill-Assoċjazzjoni tal-Kunsilli Lokali intitolata 'Talba għall-ġemellaġġ mal-villaġġ ta' Edea fl-Isvezja'. Il-Kunsill innota l-kontenut.
- 34.6.4 Ċirkulari numru 120/2017 maħruġa mill-Assoċjazzjoni tal-Kunsilli Lokali intitolata 'EDIC Newsletter 6'. Il-Kunsill innota l-kontenut.
- 34.6.5 E-mail mingħand Victoria Martha Pace, *Regional Coordinator* tal-Fondazzjoni Valletta 2018 f'Għawdex, li fiha qed tinforma lill-Kunsill bil-programm ta' attivitajiet fl-okkażjoni tal-Ġimgħa tal-Ftuħ tal-Kapitali Ewropea għas-sena 2018. Il-Kunsill innota l-kontenut.
- 34.6.6 Talba mingħand Daphne Caruana Sant, kuratriċi tat-Tempji tal-Ġgantija, li fiha qed titlob lill-Kunsill sabiex jirrevedi d-deċiżjoni tiegħu meħuda fil-laqgħa preċedenti rigward it-talba tagħha għal *loading/unloading bay* fi Triq l-Imqades eżattament quddiem l-entrata prinċipali tal-Ġgantija. Il-Kunsill ma aċċettax din it-talba.



- 34.6.7 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar it-tnedija ta' *website* ġdida tal-istess Regjun. Il-Kunsill innota l-kontenut.
- 34.6.8 Ċirkulari numru 001/2018 maħruġa mill-Assoċjazzjoni tal-Kunsilli Lokali intitolata 'Group Health Policy Renewal'. Il-Kunsill qabel li din il-polza ta' assikurazzjoni għandha tiġi mġedda għas-Sindku, il-Viċi Sindku, il-Kunsilliera, is-Segretarju Eżekuttiv u l-impjegati klerikali fl-uffiċċju amministrattiv.
- 34.6.9 E-mail mingħand is-Sur Evangelista Leuzzi, koordinatur tal-proġett TIPS4EU ifffinanzjat minn fondi tal-Unjoni Ewropea, li fiha qed jinforma lill-*partners* kollha (inkluż il-Kunsill Lokali tax-Xagħra) li l-avvenimenti li jmiss ser isiru kif ġej: Mill-20 sat-23 ta' April f'Estarreja, mit-23 sas-26 ta' Mejju f'*Herceg Novi* u mid-29 ta' Ġunju sat-2 ta' Lulju fix-Xagħra. L-aħħar laqgħa ser issir f'Settembru f'Suhindol. Il-Kunsill innota l-kontenut.
- 34.6.10 E-mail mingħand Carl Carlton li fiha qed jinforma lill-Kunsill li minhabba impenji oħra li ser ikollu, din is-sena mhux ser ikun possibbli għalih li jagħti Kunċert mużikali fi Pjazza l-Vitorja kif kien pjanat. Din il-materja diġa' ġiet diskussa aktar kmieni matul din il-laqgħa.
- 34.6.11 Ittra mingħand Mro. Antoine Mercieca li fiha qed jitlob lill-Kunsill sabiex jikkunsidra l-proposta tiegħu li jidderiegi l-Kunċert tal-Milied organizzat mill-Kunsill għas-sena 2018. Il-Kunsill innota l-kontenut.
- 34.6.12 Ċirkulari numru 002/2018 maħruġa mill-Assoċjazzjoni tal-Kunsill intitolata 'Viżibilita' lill-Kunsilli Lokali fuq PBS'. Il-Kunsill qabel li għandna nuru l-interess tagħna biex nipparteċipaw f'din l-inizjattiva.
- 34.6.13 E-mail mingħand Marie-France Mailhos b'informazzjoni dwar proġett li qed taħdem fuqu u li jirrigwardja ċ-ċikliżmu. Is-Sindku Joe Cordina propona u l-Kunsill qabel li għandna nagħmlu l-almu tagħna sabiex insibu hames żgħażaġh mix-Xagħra li għandhom bejn tmintax u tletin sena sabiex naraw jekk humiex interessati jipparteċipaw f'dan il-proġett.



- 34.6.14 E-mail mingħand Mauro Pace Parascandolo, Segretarju Eżekuttiv tal-Kunsill Malti għas-Settur tal-Volontarjat, li fiha qed jitlob il-kollaborazzjoni tal-Kunsilli Lokali ta' Malta u Għawdex fl-organizzazzjoni ta' laqgħat f'kull lokalita' għall-Għaqdiet u Organizzazzjoni Volontarji li nsibu fil-lokalita'. Il-Kunsill qabel li għandna nikkollaboraw f'din l-inizjattiva.
- 34.6.15 Ċirkulari numru 1/2018 maħruġa mid-Dipartiment tal-Gvern Lokali intitolata 'Inizjattiva – Kors fil-Kitba bil-Malti (Livell 5 – MQF): Ċertifikat fil-Qari tal-Provi bil-Malti (*Certificate in Proofreading Maltese*).’ Il-Kunsill innota l-kontenut.
- 34.6.16 E-mail mingħand Dr. Laner Cassar, *head* tad-Dipartiment tal-Psikologija fl-Isptar Ġenerali ta' Għawdex, b'informazzjoni dwar kors qasir organizzat mill-istess Dipartiment bit-tema 'Il-Psikologija u l-isfidi f'hajjitna'. Il-Kunsill innota l-kontenut.
- 34.6.17 E-mail mingħand is-Sur Joseph Xerri, Surmast tal-Iskola Primarja tax-Xagħra, li fiha qed jinforma lill-Kunsill li hu ma jaħsibx li hija kompetenza tiegħu li jidhol fil-kwistjoni tat-talba li xi ġenituri għamlu rigward servizz ta' trasport b'xejn għat-tfal li jattendu f'din l-iskola meta huma diġa' jafu li, skont ir-regolamenti tal-Ministeru tal-Edukazzjoni, ma jikkwalifikawx għal dan is-servizz.
- 34.6.18 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali Għawdxin li d-Dipartiment tal-Gvern Lokali aċċetta t-talba tar-Regjun sabiex kull Kunsill Lokali jingħata s-somma ta' € 9600 biex iwettaq xogħol ta' asfaltar ta' toroq fil-lokalita'. Is-Sindku Joe Cordina innota li dawn il-flus ser jintużaw għall-proġett ta' asfaltar li sar fi Triq Marsalforn.
- 34.6.19 E-mail mingħand Jason Masini, rappreżentant tal-*Malta Intelligent Energy Management Agency*, li fiha qed jistieden rappreżentant/i mill-Kunsill Lokali sabiex jattendi għal konferenza bit-tema 'Enerselves Project Stakeholders Meeting', liema konferenza saret nhar il-Ġimgħa 12 ta' Jannar 2018. Il-Kunsill innota l-kontenut.



- 34.6.20 E-mail mingħand Mario Agius li fiha qed jitlob il-kollaborazzjoni tal-Kunsill Lokali fl-organizzazzjoni ta' esebizzjoni ta' skultura li ser issir fir-Rabat Għawdex f'Marzu li ġej. Il-Kunsill qabel li għandna nikkollaboraw mas-Sur Agius bi spiza li ma teċċedix is-somma ta' € 250.
- 34.6.21 E-mail mingħand Joanne Mercieca, uffiċjal fis-Segretarjat tal-Onorevoli Ministru Justyne Caruana, li fiha qed tinforma lill-Kunsill li l-laqgħa mal-Ministru rigward Pjazza l-Vitorja ser issir nhar it-Tnejn 5 ta' Frar fid-9.00am fil-Ministeru għal Għawdex. Il-Kunsill innota l-kontenut.
- 34.6.22 Ċirkulari 002/2018 maħruġa mill-Assoċjazzjoni tal-Kunsilli Lokali intitolata 'Call for the Town Twinning Action Between Turkey and the EU Grant Scheme'. Il-Kunsill innota l-kontenut.
- 34.6.23 E-mail mingħand il-Malta *Intelligent Energy Management Agency* (MIEMA) li fiha din l-Aġenzija qed tistieden rappreżentanza mill-Kunsill sabiex tattendi għall-*workshop* dwar il-proġett NEW FINANCE, liema *workshop* ġie organizzat nhar il-Ġimgħa 19 ta' Jannar 2018. Il-Kunsill innota l-kontenut.
- 34.6.24 E-mail mingħand Michael Cohen, uffiċjal ta' Transport Malta, li fiha qed jinforma lill-Kunsilli Lokali bi proġett ġdid ta' infurzar permezz ta' *clamping* u *towing* fuq vetturi bi pjanċi barranin li jkunu qegħdin ipparkjati f'postijiet pubbliċi b'mod illegali. Dan il-proġett beda jopera fl-1 ta' Jannar u huwa miftuħ mit-Tnejn sal-Ħadd il-ġurnata kollha. Il-Kunsill innota l-kontenut.
- 34.6.25 Ittra mingħand is-Sinjura Marion Portelli, Segretarja tal-Kor *Voci Angeliche* tal-Parroċċa tax-Xagħra, li fiha qed tipproponi lill-Kunsill li l-Kunċert tal-Milied 2018 ikun imtella' mill-istess Kor akkumpanjat mill-orkestra taħt id-direzzjoni ta' Mro. Ivan Attard. Il-Kunsill innota l-kontenut.
- 34.6.26 Ittra mingħand Natalie Briffa Farrugia, *Chief Executive Officer* tal-kumpanija *Care Malta*, b'informazzjoni dwar il-Premju Nazzareno Vassallo li jingħata lil persuni jew organizzazzjonijiet li jkunu iddistingwew ruħhom b'inizjattivi biex itejbu l-ħajja ta' persuni anzjani. In-



nominazzjonijiet għal dan il-premjū jagħlqu nhar it-Tnejn 5 ta' Frar 2018. Il-Kunsill innota l-kontenut.

- 34.6.27 Ċirkulari numru 004/2018 maħruġa mill-Assoċjazzjoni tal-Kunsilli Lokali intitolata 'Minuti tal-Laqqgħa tas-Sindki, Ġimgħa 15 u s-Sibt 16 ta' Diċembru 2017, Grand Hotel, Mgarr Għawdex'. Il-Kunsill innota l-kontenut.
- 34.6.28 E-mail mingħand Antoine Zammit mid-Dipartiment tal-Gvern Lokali li fiha qed jistaqsi lill-Kunsilli Lokali jekk humiex interessati li jospitaw xi waħda mit-*tours* kulturali għad-diplomatiċi li huma residenti f'Malta. Kunsilli Lokali interessati għandhom juru x-xewqa tagħhom sa mhux aktar tard mill-15 ta' Frar 2018. Il-Kunsill qabel li għandna niċċekkjaw mad-Dipartiment dwar x'tinvolvi eżattament din l-inizjattiva.
- 34.6.29 E-mail mingħand George Refalo, Segretarju Eżekuttiv tar-Regjun Għawdex, li fiha qed jistieden lill-Kunsilli Lokali sabiex iressqu l-proposti tagħhom dwar id-dokument *Integrated Territorial Development Strategy for Gozo 2017-2020*. Il-Kunsill innota l-kontenut.
- 34.6.30 Ittra mingħand is-Sur Joseph Bigeni, propjetarju tal-*Loggħa Boutique Hotel*, li fiha qed jitlob in-*no objection* tal-Kunsill sabiex jitqiegħdu imwejjed u siggijiet fuq il-bankina quddiem din il-lukanda fi Triq il-Knisja / Triq il-Kortoll, Xagħra. Is-Sur Bigeni diġa' għandu l-permess maħruġ mill-Awtorita' tal-Ippjanar fit-2 ta' Ottubru 2017 b'numru ta' riferenza PA/02756/17.
- Il-Kunsill qabel unanimament li tingħata din in-*no objection* bil-kundizzjoni li jithalla wisa' minfejn tgħaddi persuna skont ma jistipulaw ir-regolamenti.
- 34.6.31 E-mail mingħand il-Kunsillier Dr. Kevin Cutajar li fiha qed iressaq talba li rċieva mingħand xi residenti sabiex il-Kunsill jikkunsidra u jaċċetta proposta li jorganizza kors dwar ir-riskji mill-użu tal-*Internet*, fosthom għall-ġenituri li t-fal tagħhom jużaw l-*internet* u anzjani li sfaw vittmi ta' ingann fuq l-*internet*. Is-Sindku Joe Cordina propona u l-Kunsill qabel li



għandna niċċekkjaw mac-*Cyber Crime Unit* tal-Pulizija ta' Malta biex naraw il-possibilita' li dan il-kors jiġi organizzat min-naħa tagħhom.

- 34.6.32 E-mail mingħand Ms. Karen Gatt Darmania, rappreżentanta tal-Bord ta' Amministraturi tal-Fondazzjoni Medina, li fiha qed tistieden rappreżentanza mill-Kunsill sabiex tattendi għall-Kuncert 'Messa Da Requiem' li ser isir fil-Kon-Katidral ta' San Ġwann nhar il-Ġimgħa 16 ta' Frar 2018. Il-Kunsill innota l-kontenut.
- 34.6.33 E-mail mill-Uffiċċju tal-*Malta Community Chest Fund* li fiha qed isir stedina lil rappreżentanza mill-Kunsill sabiex tattendi għall-Konferenza bit-tema 'An Unexpected Journey: Tackling the Impact of Cancer on Children', liema konferenza ser issir nhar il-Ġimgħa 2 ta' Frar 2018. Il-Kunsill innota l-kontenut.
- 34.6.34 Direttiva numru 3/2017 maħruġa mid-Dipartiment tal-Gvern Lokali intitolata 'Linji Gwida tal-2017 Templates Terms of Reference: Accountant / Accounting Technician'. Il-Kunsill innota l-kontenut.

34.7 Ilmenti mir-residenti

- 34.7.1 Talba mingħand Saviour Vella ta' 'Our Nest', Triq Liberat Grech, sabiex jitranga ħajt tas-sejjeħ fi Triq Ġhajn Xejba peress li jeżisti periklu li xi karozza taqbez 'l isfel. Il-Kunsill qabel li dan ix-xogħol għandu jsir.
- 34.7.2 Talba mingħand Anthony Gibson ta' Triq Papa Pawlu VI, Nadur, sabiex issir *traffic management plan* fi Triq l-Ghejun fil-junction bejn Triq l-Ghejun, Triq Ta' Ġorf u Triq Mannar. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 34.7.3 Talba mingħand Emmanuela Bonello ta' 'Sunrise', Vjal it-Tmienja ta' Settembru, sabiex jiġu installati tliet bozoz godda fir-roundabout li hemm fil-limiti Ta' Hamet qabel tibda Triq ix-Xagħra minħabba li qed ikun hemm ħafna dlam fl-inħawi. Il-Kunsill qabel li għandna nibagħtu din it-talba għall-approvazzjoni tal-Korporazzjoni Enemalta.



- 34.7.4 Talba mingħand Rose Bartolo ta' 'Shalom', Trejjet Ġorġ Cini, sabiex isiru sinjali li jipprojbixxu l-ipparkjar faċċata tal-garaxx tar-residenza tagħha fi Trejjet Ġorġ Cini. Il-Kunsill qabel li għandna nitolbu lis-Sinjura Bartolo sabiex iġġib il-permess bil-miktub tar-residenta li toqgħod faċċata tagħha qabel ma nressqu t-talba tagħha għall-approvazzjoni ta' Transport Malta.
- 34.7.5 Talba mingħand Marija Mercieca ta' 114, Triq Ta' Bullara, sabiex titranġa t-tappiera li tinsab quddiem ir-residenza tagħha. Il-Kunsill qabel li dan ix-xogħol għandu jsir.
- 34.7.6 Talba mingħand Nancy Custo' ta' 'Ortensia', Triq il-Qalb Ta' Ġesu', Fontana sabiex tiġi asfaltata parti minn Triq Gajdoru minħabba li tinsab fi stat ħazin. Is-Sindku Joe Cordina propona u l-Kunsill qabel li għandna nressqu din it-talba lill-Ministeru għal Għawdex.
- 34.7.7 Talba mingħand Joseph Mercieca ta' 'Marija Bambina', Triq Sruġ, sabiex tiġi installata bozza ġdida viċin ir-residenza tiegħu minħabba li qed ikun hemm ħafna dlam fl-inħawi. Il-Kunsill qabel li għandna nressqu din it-talba għall-attenzjoni tal-Korporazzjoni Enemalta.
- 34.7.8 Talba mingħand Richard Farrugia ta' 'Nativitas', Triq l-Għejun, sabiex isiru sinjali li jipprojbixxu l-ipparkjar madwar metru fuq kull naħa tar-rampa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 34.7.9 Talba mingħand Georgia Mercieca ta' 'Marija Bambina', Triq San Ġużepp, sabiex titranġa l-gradha tal-ilma quddiem il-bieb tar-residenza tagħha. Ir-residenta qed titlob ukoll li jitrانġa s-siment li jmiss mal-istess gradha. Il-Kunsill qabel li dan ix-xogħol għandu jsir.
- 34.7.10 Talba mingħand Joseph Formosa ta' 'Soleil', Triq Ġnien Imrik, sabiex titwahhal mera fi Pjazza Sant'Anton int u diehel għal Triq San Ġużepp. Il-Kunsill qabel li għandna niċċekkjaw mar-resident dwar x'qed jitlob eżattament.



- 34.7.11 Talba mingħand Sonia Pisani ta' 'Perla', Plot 6, Triq George Mc Adam, sabiex titranga l-bankina quddiem ir-residenza 'Dar Mananni' fi Triq Kortoll. Il-Kunsill qabel li dan ix-xogħol għandu jsir.
- 34.7.12 Talba mingħand Teddy Farrugia ta' 1, Triq Vestru, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 34.7.13 Talba mingħand Anthony Sultana ta' 121, Triq il-Knisja, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 34.7.14 Talba mingħand Salvu Buttigieg ta' Triq Qasam ta' Dun Anton sabiex isir xogħol ta' *patching* bis-siment f'parti minn Triq tal-Wied tal-Għejun. Il-Kunsill qabel li dan ix-xogħol għandu jsir.
- 34.7.15 Talba mingħand Eucharist Sultana ta' 9, Triq Ta' Gajdoru, sabiex titranga l-parti tat-triq quddiem ir-residenza tiegħu minħabba li qed iżomm hafna ilma l-aktar meta tagħmel ix-xita. Il-Kunsill qabel li għandna nqabbdu Perit biex naraw x'jista' jsir f'dan ir-rigward.
- 34.7.16 Talba mingħand Amanda Spiteri ta' 'Masri Villas', Triq Masri, sabiex il-Kunsill jikkunsidra li jżid il-granet li fihom isir il-ġbir tal-iskart fil-lokalita'. Il-Kunsill innota l-kontenut.
- 34.7.17 Talba mingħand diversi residenti barranin sabiex il-Kunsill jikkunsidra li jorganizza kors ieħor fil-lingwa Maltija minħabba li l-ewwel kors ġie *fully booked*. Is-Sindku Joe Cordina propona u l-Kunsill qabel li għandu jġi organizza kors ieħor għar-residenti barranin li joqogħdu x-Xagħra.
- 34.7.18 Talba mingħand Joseph Grima ta' 'American Eagle', Triq Għajn Qamar, sabiex titranga rampa li twassal għall-ghelieqi fl-inħawi tal-Wied tal-Għezien. Il-Kunsill qabel li dan ix-xogħol għandu jsir.



- 34.7.19 Talba mingħand Josef Saliba ta' Triq Ġnien Imrik sabiex issir *communal reserved parking bay* għad-*disabled* fi Triq it-28 ta' April 1688. Il-Kunsill qabel li għandna nressqu din it-talba għall-approvazzjoni ta' Transport Malta.
- 34.7.20 Talba mingħand Mario Agius ta' 'Rustica', 18, Triq Qasam ta' Dun Anton, sabiex isiru sinjali li jipprojbixxu l-ipparkjar fil-kantuniera viċin ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 34.7.21 Talba mingħand Paul Falzon ta' 95, Triq ta' Ġorf, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 34.7.22 Talba mingħand il-Viċi Sindku Aaron Agius sabiex isiru *traffic management signs* fi Triq Marsalforn fil-parti fejn sar l-asfaltar tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 34.7.23 Talba mingħand il-Viċi Sindku Aaron Agius sabiex isiru erba' *bollards* għal madwar is-salib ta' Pjazza l-Vitorja u li ninkarigaw lis-Sur Raymond Bonello sabiex xogħol ta' manutenzjoni tal-biċċa ta' isfel ta' dan is-salib. Il-Kunsill qabel li dan ix-xogħol għandu jsir.
- 34.7.24 Talba mingħand il-Viċi Sindku Aaron Agius sabiex isiru numru ta' *parking spaces* fid-dahla fejn hemm il-kwartieri tax-Xagħra Scouts Group. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 34.7.25 Talba mingħand il-Viċi Sindku Aaron Agius u l-Kunsillier Dr. Kevin Cutajar sabiex isir tindif aktar regolari ta' Triq Ġużeppi Grech. Il-Kunsill qabel li għandna nibagħtu lill-ħaddiema assenjati magħna biex jagħmlu dan ix-xogħol.

34.8 Konsiderazzjoni u Approvazzjoni tal-iskeda ta' pagamenti



34.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal e-mail li bagħat f'Lulju għan-nom tiegħu u tal-Kunsillier Anthony Attard b'riferenza għall-format tal-iskeda tal-pagamenti li fiha talab li għal kull pagament, ikun hemm indikazzjoni tal-ilment, talba jew deċiżjoni li tkun qed tiġi attwata permezz ta' tali pagament.

Is-Sindku Joe Cordina reġa' sostna l-pożizzjoni tiegħu li l-format kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittieħed vot. Bi tliet voti favur (Sindku Joe Cordina, il-Viċi Sindku Aaron Agius u l-Kunsillier Dr. Christian Zammit) u tnejn kontra (il-Kunsilliera Dr. Kevin Cutajar u Anthony Attard), l-iskeda ta' pagamenti kif preżentata giet approvata.

34.9 **Mozzjoni numru 166 – Il-latrina pubblika ta' Vjal it-Tmienja ta' Settembru**

Is-Segretarju Eżekuttiv Ivan Attard qara l-mozzjoni numru 166 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar it-Tlieta 16 ta' Jannar 2018. It-test tal-mozzjoni huwa kif ġej:

Illi l-latrina pubblika fi Vjal it-Tmienja ta' Settembru hi l-unika wahda li teżisti fil-qalba tax-Xaghra;

Illi l-qagħda ta' din il-latrina pubblika hżienet maż-żmien, il-faċilitajiet qdiemu, inkisru u m'għadhomx aktar adegwati u manutenzjoni ffit li xejn tinghata;

Illi minkejja diversi wegħdi mill-Gvern Ċentrali li ser jiehu hsieb jirrangā din il-latrina pubblika, sal-lum għadu ma ġara xejn;



Illi din il-latrina taqa' fir-responsabbilita' tal-Kunsill Lokali tax-Xagħra u l-obbligu li r-rahal tax-Xagħra jkollu latrina pubblika xierqa jaqa' unikament fuq il-Kunsill;

Illi l-pubbliku ilu jilmenta dwar din il-faċilita' u l-bżonn ta' latrina pubblika xierqa jinhass il-hin kollu, partikolarment waqt attivitajiet soċjali li għalihom jattendu hafna nies;

Għaldaqstant, ahna qed nitolbu lill-Kunsill Lokali tax-Xagħra sabiex jikkonsidra u jiddeċiedi li l-latrina pubblika fi Vjal it-Tmienja ta' Settembru titwaqqa' u tinbena mill-ġdid fuq disinn u b'faċilitajiet moderni u adegwati għaż-żminijiet preżenti.

Din il-mozzjoni hija propunuta mill-Kunsillier Dr. Kevin Cutajar u sekondata mill-Kunsillier Anthony Attard.

Il-Kunsillier Dr. Kevin Cutajar fetaħ id-diskussjoni billi qal li hu jidhirlu li l-Kunsill m'għandux għalfejn ikollu problema biex isib il-flus halli jagħmel dan il-proġett tant bżonnjuż. Huwa qal li fl-għaxar snin li s-Sur Joe Cordina ilu Sindku tax-Xagħra, din il-latrina marret għall-aġħar u u dan il-Kunsill baqa' ma għamel xejn biex jirrangaha. Il-Kunsillier Dr. Kevin Cutajar qal li hu ilu għal diversi xhur jitkellem dwar il-htieġa li jsir dan il-proġett u għaldaqstant qed jeżiġi li l-Kunsill jibda jindirizza din il-problema.

Is-Sindku Joe Cordina irribatta l-argument tal-Kunsillier Dr. Kevin Cutajar billi qal li, f'għaxar snin ta' Kunsill immexxi mill-Partit Nazzjonalista, ma sar xejn rigward il-latrina anzi kulhadd jaf kemm l-indafa fix-Xagħra marret lura kemm dam Sindku s-Sur Anthony Attard. Huwa qal li l-Gvern Nazzjonalista qatt ma ta wiċċ lill-Kunsill fuq din il-latrina minkejja t-talbiet li saru dak iż-żmien biex il-Kunsill jingħata fondi. Huwa qal li dan il-proġett baqa' ma sarx minhabba li l-Kunsill għadu qed jipprova jsib finanzjament mill-Unjoni Ewropea sabiex isir il-proġett taċ-Ċentru Ċiviku. Is-Sindku qal fil-preżent għaddej *audit trail* mill-Ministeru għal Ghawdex bil-għan li jevalwa s-sitwazzjoni tal-latrini pubbliċi kollha ta' Ghawdex. Huwa qal li l-mozzjoni li tressqet illejla hija mozzjoni magħmula minn bniedem riċiklat li kien mormi mill-Partit Nazzjonalista u imbagħad l-istess Partit kellu jerga' jiġbru xhin ma sab lil hadd minflok. Is-Sindku qal ukoll li fl-opinjoni tiegħu, dawn il-mozzjonijiet huma intiżi biss biex itellfu l-hidma tal-Kunsill.



Il-Kunsillier Anthony Attard irribatta l-argumenti tas-Sindku billi qal li fiż-żmien meta hu kien Sindku tax-Xagħra, il-Kunsill b'maġġoranza Nazzjonalista kien għamel xogħol ta' irrangar tal-latrini pubbliċi fil-bajja tar-Ramla l-Ħamra.

Wara diversi battibekki, il-mozzjoni kif preżentata għaddiet għall-vot. Il-mozzjoni giet approvata unanimament.

34.10 Tmiem tal-laqgħa u data tas-seduta li jmiss

34.10.1 Il-laqgħa tal-Kunsill intemmet fit-8.15pm u giet aġġornata b'mod unanimu għal nhar it-Tnejn 26 ta' Frar 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv